



(ஏழாவது பாராளுமன்றம் - முதலாவது கூட்டத்தொடர்)

இல. 255.]

பாராளுமன்றம்

ஒழுங்குப் பத்திரம்

2013 பெப்புருவரி 19, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1652/ '11

1.

கௌரவ புத்திக பத்திரண,— கல்வி அமைச்சரைக் கேட்பதற்கு,— (3)

- (அ) (i) மொனறாகலை மற்றும் பதுளை மாவட்டங்களில் பல வருடங்களாக இடைவிடாது சேவையில் ஈடுபடும் பாடசாலை கல்விசாரா ஊழியர்களின் சேவை இதுவரை நிரந்தரமாக்கப்படவில்லை என்பதையும்;
- (ii) 2005 மற்றும் 2008 ஆம் ஆண்டுகளில் ஆட்சேர்க்கப்பட்ட இவர்கள் இதுவரை சிறியதொரு நாளாந்த சம்பளத்திற்கு சேவையாற்றுகின்றனர் என்பதையும்;
- (iii) மேற்படி நிலைமையின் கீழ் இவர்கள் பொருளாதார நெருக்கடிகளுக்கு முகம் கொடுக்கின்றரென்பதையும்

அவர் அறிவாரா?

- (ஆ) (i) மேற்படி கல்விசாரா ஊழியர்களை நிரந்தரமாக்குவதற்கு நேர்முகப் பரீட்சைகள் நடத்தப்பட்டுள்ள நிலையிலும் இவர்களது சேவையை நிரந்தரமாக்காமலிருப்பதற்கான காரணங்கள் யாவையென்பதையும்;
- (ii) மேற்படி காரணங்களை தவிர்த்து இவர்களை நிரந்தர ஊழியர் குழாமில் உள்வாங்குவதற்கு நடவடிக்கை எடுப்பாரா என்பதையும்;
- (iii) ஆமெனின், இதற்கு எடுக்கும் காலம் எவ்வளவென்பதையும்

அவர் இச்சபையில் அறிவிப்பாரா?

(இ) இன்றேல், ஏன்?

2185/ '11

2.

கௌரவ ரவி கருணாநாயக்க,— சிவில் விமான சேவைகள் அமைச்சரைக் கேட்பதற்கு,— (2)

- (அ) கடந்த ஐந்து வருடங்களில் வரையறுக்கப்பட்ட விமான நிலைய, விமானசேவைகள் (ஸ்ரீ லங்கா) கம்பனி தொடர்பாக,
- (i) உபயோகிக்கப்பட்ட மொத்த மூலதனம், ஒதுக்கங்கள் ஆகியவற்றையும்;
- (ii) இலாபமா அல்லது நட்டமா என்பதையும்;
- (iii) மொத்த பணியாள்தொகுதி உறுப்பினர்களுக்குரிய செலவினம், ஊழியர் ஒருவருக்கான இலாபம் ஆகியவற்றையும்;
- (iv) பிரயாணி ஒருவருக்கான செலவினத்தையும்;
- (v) அரசாங்கத்திற்குச் செலுத்தப்பட்ட தீர்வைகள் அல்லது வரிகளின் தொகையையும்

வருட வாரியாக அவர் குறிப்பிடுவாரா?

- (ஆ) (i) வழங்கப்பட்ட மூலதனம், கடன்கள், உத்தரவாதங்கள் ஆகியவற்றையும்;
(ii) அவற்றின் விபரங்களையும்;
(iii) அவற்றை வழங்குவதற்குரிய நோக்கத்தையும்
அவர் மேலும் குறிப்பிடுவாரா?
- (இ) வரையறுக்கப்பட்ட விமான நிலைய, விமான சேவைகள் (ஸ்ரீ லங்கா) கம்பனியின் இற்றைவரை நிலுவையாக உள்ள மொத்தக் கடன்களையும்
அவர் இச்சபைக்குத் தெரிவிப்பாரா?
- (ஈ) இன்றேல், ஏன்?

2280/'12

3.

கௌரவ தயாசிற்றி ஜயசேகர,— கல்வி அமைச்சரைக் கேட்பதற்கு,— (2)

- (அ) (i) அரசு பாடசாலை ஆசிரியர்களின் தொழில்சார் அபிவிருத்தியை உருவாக்கும் பொருட்டு பயிற்சி நிலையங்கள் எந்த ஆண்டில் தாபிக்கப்பட்டதென்பதையும்;
(ii) நாடளாவிய ரீதியில் தாபிக்கப்பட்டுள்ள மேற்படி நிலையங்களின் எண்ணிக்கை யாதென்பதையும்;
(iii) ஆரம்பிக்கப்பட்ட ஆண்டிலிருந்து மேற்படி நிலையங்களுக்கு நியமிக்கப்பட்டுள்ள முகாமையாளர்களின் எண்ணிக்கை யாதென்பதையும்;
(iv) மேற்படி முகாமையாளர்கள் கல்வியலாளர்கள் சேவைக்கு உள்வாங்கப் பட்டுள்ளார்களா என்பதையும்;
(v) இன்றேல், அதற்கான காரணங்கள் யாவையென்பதையும்
அவர் இச்சபைக்கு அறிவிப்பாரா?
- (ஆ) (i) ஆரம்பிக்கப்பட்ட ஆண்டு முதல் இற்றைவரை மேற்படி நிலையங்களின் மூலம் ஆசிரியர்களுக்கு தொழில்சார் பயிற்சியை பெற்றுக்கொடுப்பதற்காக ஒதுக்கப்பட்ட நிதி ஏற்பாடுகள்;
(ii) ஆரம்பிக்கப்பட்ட ஆண்டு முதல் இற்றைவரை மேற்படி நிலையங்களின் மூலமாக பயிற்சிகள் வழங்கப்பட்ட ஆசிரியர்களின் எண்ணிக்கை;
ஆண்டுவாரியாக வெவ்வேறாக எவ்வளவென்பதை அவர் குறிப்பிடுவாரா?
- (இ) இன்றேல், ஏன்?

2381/'12

4.

கௌரவ (திருமதி) அனோமா கமகே,— வெளிநாட்டு அலுவல்கள் அமைச்சரைக் கேட்பதற்கு,— (2)

- (அ) இலங்கை வெளிநாட்டுச் சேவையில் அங்கீகரிக்கப்பட்ட பதவிகளின் எண்ணிக்கை ஒவ்வொரு தரத்தின் அடிப்படையிலும் வெவ்வேறாக எவ்வளவு என்பதை அவர் குறிப்பிடுவாரா?
- (ஆ) இதுவரை,
(i) இலங்கை வெளிநாட்டுச் சேவையில் ஈடுபட்டிருக்கும் போட்டிப் பரீட்சையில் சித்தியடைந்து சேவைக்குச் சேர்ந்த உத்தியோகத்தார்களின் எண்ணிக்கைய யாதென்பதும்;
(ii) இலங்கை வெளிநாட்டுச் சேவைக்குப் புறம்பாக தூதுவர் அலுவலகங்களில் சேவைக்கு ஆட்சேர்க்கப்பட்டுள்ள அரசு உத்தியோகத்தார்களின் எண்ணிக்கை யாவையென்பதையும்;
(iii) இலங்கைத் தூதுவர் அலுவலகங்களில் பணிபுரியும் நிரந்தர அரசு சேவையைச் சாராத வேறு உத்தியோகத்தார்களின் எண்ணிக்கை யாதென்பதையும்
அவர் குறிப்பிடுவாரா?

- (இ) (i) மேலே ஆ (ii) மற்றும் (iii) இல் வினவப்பட்டுள்ள உத்தியோகத்தார்களின் பெயர், பதவி மற்றும் ஆட்சேர்க்கப்பட்ட ஆண்டு ஆகியவை வெவ்வேறாக யாவை என்பதையும்;
- (ii) இலங்கை வெளிநாட்டுச் சேவைக்குப் புறம்பாக தூதுவர் அலுவலக சேவைக்கு உத்தியோகத்தார்கள் நியமிக்கப்படுகையில் கடைப்பிடிக்கப்படும் நடைமுறை யாது என்பதையும்;
- அவர் இச்சபைக்கு அறிவிப்பாரா?
- (ஈ) இன்றேல் ஏன்?

2908/'12

5.

கௌரவ அகில விராஜ் காரியவசம்,— சுகாதார அமைச்சரைக் கேட்பதற்கு,—(1)

- (அ) (i) மருத்துவ கட்டளைச் சட்டத்தின் 67 (அ) பிரிவின் கீழ் பதிவு செய்யப்படும்போது மருத்துவர்களின் தகைமைகள் பரிசோதிக்கப்படுகின்றதா என்பதையும்;
- (ii) அவ்வாறான செயல்முறையொன்று இல்லாதிருப்பின், மருத்துவ நிபுணர்களை பதிவு செய்வதற்காக முறைசார்ந்த செயல்முறையொன்றை வகுப்பதற்கு நடவடிக்கை எடுப்பாரா என்பதையும்;
- (iii) தற்போது தனியார் மருத்துவமனைகளில் மோசடியான விதத்தில் நிபுணத்துவ மருத்துவ சேவையில் ஈடுபட்டுள்ள மருத்துவர்களின் எண்ணிக்கை எத்தனையென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2917/'12

6.

கௌரவ அஜித் பி. பெரேரா,— நீதி அமைச்சரைக் கேட்பதற்கு,—(2)

- (அ) (i) நீதிமன்றத்தை அவமதித்தல் தொடர்பில் இலங்கையில் அமுலிலுள்ள நடைமுறைச் சட்டமொன்று கிடையாதென்பதையும்;
- (ii) இலங்கையினுள் நீதிமன்றத்தை அவமதித்தல் தொடர்பாக நடைமுறைச் சட்டமொன்று விதிக்கப்படல் வேண்டுமென ஐக்கிய நாடுகள் மனித உரிமைகள் குழுவினால் “ரொனீ பர்னாந்து” வழக்கில் விதப்புரை செய்யப்பட்டுள்ளதென்பதையும்;
- (iii) நீதிமன்றத்தை அவமதித்தல் தொடர்பான நடைமுறைச்சட்டமூலம் ஒன்று இலங்கைச் சட்டத்தரணிகள் சங்கத்தினால் அங்கீகரிக்கப்பட்டு நீதி அமைச்சரிடம் வழங்கப்பட்டுள்ளதென்பதையும்

அவர் அறிவாரா?

- (ஆ) (i) இலங்கையினுள் நீதிமன்றத்தை அவமதித்தல் தொடர்பாக நடைமுறைச் சட்டமொன்று விரைவிலேயே விதிக்கப்படல் வேண்டுமென்பதை அவர் ஏற்றுக்கொள்கிறாராவென்பதையும்;
- (ii) ஆமெனில், அதனோடு தொடர்புடைய சட்டமூலத்தை பாராளுமன்றத்தில் சமர்ப்பிக்கும் திகதி யாதென்பதையும்
- அவர் குறிப்பிடுவாரா?

(இ) இன்றேல், ஏன்?

1953/'11

7.

கௌரவ புத்திக பத்திரண;—பெருந்தோட்டக் கைத்தொழில் அமைச்சரைக் கேட்பதற்கு,—(1)

- (அ) (i) காலி மாவட்டத்தின், அக்மீமன பிரதேசத்தின் தல்கம்பல கொனாமுல்ல வெவேகொட தேயிலைத் தொழிற்சாலை ஐந்து வருட காலமாக மூடப்பட்டுள்ளதென்பதையும்;
- (ii) இதன் காரணமாக பிரதேசத்தைச் சேர்ந்த சிறு தேயிலைத் தோட்ட உரிமையாளர்களுக்குத் தமது தேயிலைக் கொழுந்துகளை விற்பனை செய்வதில் பல்வேறு சிரமங்களை எதிர்கொள்ள நேரிட்டுள்ளதென்பதையும்;
- (iii) மேற்படி தொழிற்சாலையில் ரூபா ஒரு கோடிக்கு அதிகமான பெறுமதியுடைய ஆதனங்கள் சேதமடைந்து வருகின்றதென்பதையும்;

அவர் அறிவாரா?

- (ஆ) (i) மேற்படி தேயிலைத் தொழிற்சாலை மூடப்பட்டமைக்கான காரணங்கள் யாவையென்பதையும்;
- (ii) இவ்வாறான தேயிலைத் தொழிற்சாலையொன்றை அழிவதற்கு இடமளிப்பதானது பெரும் தவறாகும் என்பதால் அதன் உற்பத்திப் பணிகளை மீள ஆரம்பிப்பதற்கு நடவடிக்கை எடுப்பாரா என்பதையும்;
- (iii) ஆமெனில், அத் திகதி யாதென்பதையும்

அவர் குறிப்பிடுவாரா?

(இ) இன்றேல், ஏன்?

2282/'12

8.

கௌரவ தயாசிறி ஜயசேகர,— பிரதம அமைச்சரும் பெளத்த சாசன, மத அலுவல்கள் அமைச்சருமானவரைக் கேட்பதற்கு,—(1)

- (அ) (i) கண்டி புரீ தலதா மாளிகையின் ஊர்வலத்தை நடத்துவதற்காகச் செலவிடப்பட்ட மொத்தப் பணத் தொகை யாதென்பதையும்;
- (ii) தலதா ஊர்வலத்திற்காக தலதா மாளிகையின் நிதியத்திலிருந்து செலவிடப்பட்ட பணத் தொகை யாதென்பதையும்;
- (iii) இதற்காக அரசாங்க நிறுவனங்களிலிருந்து பெறப்பட்ட பணத் தொகை யாதென்பதையும்;
- (iv) பணம் வழங்கிய அரசாங்க நிறுவனங்கள் மற்றும் குறிப்பிட்ட ஒவ்வொரு நிறுவனத்தால் வழங்கப்பட்ட பணத் தொகை யாதென்பதையும்;
- (v) தனியார் நிறுவனங்களிலிருந்து பெறப்பட்ட பணத் தொகை யாதென்பதையும்;
- (vi) பணம் வழங்கிய தனியார் நிறுவனங்கள் மற்றும் குறிப்பிட்ட ஒவ்வொரு நிறுவனத்தால் வழங்கப்பட்ட பணத் தொகை யாதென்பதையும்

2009 ஆம் ஆண்டு தொடக்கம் 2011 ஆம் ஆண்டு வரையிலான கால எல்லையின் பொருட்டு வருடாந்த அடிப்படையில் தனித்தனியாக அவர் குறிப்பிடுவாரா?

(ஆ) இன்றேல், ஏன்?

2464/ '12

9.

கௌரவ ரவி கருணாநாயக்க,—கைத்தொழில், வாணிப அமைச்சரைக் கேட்பதற்கு,—(1)

(அ) 2009ஆம், 2010 ஆம், 2011 ஆம் மற்றும் 2012 ஆம் ஆண்டுகளுக்கான,

- (i) அரசாங்கத்தால் கவனம் செலுத்தப்படும் பிரதான கைத்தொழில்களையும் (Thrust Industries);
- (ii) மேற்குறிப்பிட்ட துறைகளுக்கு மேற்கொள்ளப்பட்ட முதலீடுகளை வருடாந்த அடிப்படையிலும்;
- (iii) ஆண்டொன்றுக்கு அத்துறைகளில் ஏற்படுத்தப்பட்ட மேலதிக தொழில் வாய்ப்புக்களையும்

அவர் இச்சபைக்குத் தெரிவிப்பாரா?

(ஆ) (i) மேற்குறிப்பிட்ட கைத்தொழில்களுக்கு இதற்கு முன்னரும் தற்போதும் வழங்கப்பட்ட வரிச்சலுகைகள் மற்றும் ஊக்குவிப்புக்களையும்;

- (ii) மேற்குறிப்பிட்ட கைத்தொழில்களுக்கு 2009 ஆம், 2010 ஆம், 2011 ஆம் மற்றும் 2012 ஆம் ஆண்டுகளில் விதிக்கப்பட்ட வரிகளிலிருந்து பெறப்பட்ட மொத்த வருமானத்தினை வருடாந்த அடிப்படையிலும்

அவர் கூறுவாரா?

(இ) இன்றேல், ஏன்?

1955/ '11

10.

கௌரவ புத்திக பத்திரண,—கல்வி அமைச்சரைக் கேட்பதற்கு,—(1)

(அ) (i) கா/பிரஜாபதி கோதமி மகளிர் கல்லூரிக்கு மூன்று வருடங்களுக்கு முன்னர் தனிப்பட்ட உரிமையாளரொருவர் அன்பளிப்பாக நல்கிய அம்பலன்கொடை விலேகொடையில் அமைந்துள்ள மூன்று மாடிவீடு, இதுவரை எந்தவித பயன்பாட்டுக்கும் எடுக்கப்படாது சேதத்திற்குள்ளாகி வருகின்றது என்பதையும்;

- (ii) சேதமடைந்த நிலையில் காணப்படும் மேற்படி வீடு, பாடசாலையில் கல்வி பயிலும் மாணவிகளது உயிருக்கு அச்சுறுத்தலாக அமைந்துள்ளது என்பதையும்;

- (iii) மேற்படி கட்டிடத்தை இடித்தகற்றிவிட்டு, அந்த இடத்தில் கூட்ட மண்டபமொன்றை அமைத்துத் தருமாறு பாடசாலை அதிபர் பல தடவைகள் உரிய அதிகாரிகளிடம் வேண்டியுள்ளார் என்பதையும்

அவர் அறிவாரா?

(ஆ) (i) பாடசாலை அதிபரின் மேற்படி கோரிக்கைக்கு அமைய செயற்படும் பொருட்டு நிதி ஏற்பாடுகள் ஒதுக்கப்பட்டுள்ளதா;

- (ii) ஆமெனில், மேற்படி நிர்மாணிப்புப் பணிகள் ஆரம்பிக்கப்படும் திகதி யாது; என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

2373/ '12

11.

கௌரவ தயாசிற்றி ஜயசேகர,—சிவில், விமான சேவைகள் அமைச்சரைக் கேட்பதற்கு,—(1)

- (அ) (i) ஸ்ரீலங்கன் எயார்லைன் கம்பனியின் நிகழ்கால தவிசாளர் யார் என்பதையும்;
 (ii) இவரது கல்வி மற்றும் தொழில்வாண்மைத் தகைமைகள் யாவை என்பதையும்;
 (iii) இவரது சம்பளம் யாது என்பதையும்;
 (iv) பிற பதிகளைப் பெறுவாரெனில் அவை யாவை என்பதையும்;
 (v) மேற்படி ஒவ்வொரு படியினதும் பெறுமதிகள் யாவை என்பதையும்
 அவர் குறிப்பிடுவாரா?

- (ஆ) (i) ஸ்ரீலங்கன் எயார்லைன் கம்பனியில் உள்ள பணிப்பாளர்களின் எண்ணிக்கை யாது என்பதையும்;
 (ii) மேற்படி ஒவ்வொரு பணிப்பாளரதும் கல்வித் தகைமைகள் மற்றும் தொழில்வாண்மைத் தகைமைகள் யாவை என்பதையும்;
 (iii) இவர்களுக்கு வழங்கப்படுகின்ற பதிகளின் பெறுமதிகள் தனித்தனியாக எவ்வளவு என்பதையும்
 அவர் மேலும் குறிப்பிடுவாரா?

- (இ) (i) ஸ்ரீலங்கன் எயார்லைன் கம்பனியின் உப தவிசாளரோ அல்லது செயற்படு பணிப்பாளரோ உள்ளாரா என்பதையும்;
 (ii) ஆமெனில் இவரது கல்வி மற்றும் தொழில்வாண்மைத் தகைமைகள் யாவை என்பதையும்;
 (iii) இவருக்கு உரித்தான சம்பளம், ஊதியம் மற்றும் பிற பதிகளின் பெறுமதிகள் யாவை என்பதையும்
 அவர் மேலும் குறிப்பிடுவாரா?

- (ஈ) இன்றேல், ஏன்?

2466/ '12

12.

கௌரவ ரவி கருணாநாயக்க,— கமத்தொழில் அமைச்சரைக் கேட்பதற்கு,—(1)

- (அ) 2006 ஆம் ஆண்டு முதல் 2012 ஆம் ஆண்டு வரையான காலப்பகுதியில், ஆண்டு அடிப்படையில் வெவ்வேறாக,

- (i) நெற்பயிர்ச்செய்கைக்கு மானியமாகக் கொடுப்பதற்கு ஒதுக்கப்பட்ட தொகையையும்;
 (ii) சிறுபோக மற்றும் பெரும்போகத்தின் மொத்த நெல் விளைச்சலையும்;
 (iii) ஒவ்வொரு மாவட்டத்திலும் ஒரு ஏக்கருக்கான சராசரி விளைச்சலையும்; மற்றும்
 (iv) சிறுபோக மற்றும் பெரும்போக விளைச்சல்களுடன் 2005 ஆம் ஆண்டில் அதே போகங்களின் நெல் விளைச்சல் ஒப்பீட்டையும்

அவர் கூறுவாரா?

- (ஆ) விவசாயிகளுக்கு வழங்கப்பட்ட மானியங்கள் நாட்டின் உற்பத்தியையும் நெல் விளைச்சலையும் அதிகரிப்பதற்கு உதவியதா என்பதையும் அவர் கூறுவாரா?

- (இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— ஆலோசனைக் குழுக்கள் (இல.1),— 2010 மே மாதம் 05ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணை மூலம் தடைபெறாமல், “சுற்றாடல் பற்றிய ஆலோசனைக் குழு”, “சுற்றாடல், புதுப்பிக்கத்தக்க சக்தி பற்றிய ஆலோசனைக் குழு” எனவும் “தொழில்நுட்பம், ஆராய்ச்சி பற்றிய ஆலோசனைக் குழு”, “தொழில்நுட்பம், ஆராய்ச்சி மற்றும் அணுசக்தி பற்றிய ஆலோசனைக் குழு” எனவும் பெயர் குறிப்பிடப்படுமாக.

2.

பாராளுமன்றச் சபை முதல்வர்,— ஆலோசனைக் குழுக்கள் (இல.2),— பின்வரும் ஐந்து (05) ஆலோசனைக் குழுக்கள் பெயர் குறிப்பிட்டு நியமிக்கப்படுமாக,

1. சீனிக் கைத்தொழில் அபிவிருத்தி பற்றிய ஆலோசனைக்குழு
2. முதலீட்டு ஊக்குவிப்பு பற்றிய ஆலோசனைக்குழு
3. தாவரவியல் பூங்காக்கள், பொதுப் பொழுதுபோக்கு அலுவல்கள் பற்றிய ஆலோசனைக்குழு
4. கல்விச் சேவைகள் பற்றிய ஆலோசனைக்குழு
5. வனசீவராசிகள் வளப் பேணுகை பற்றிய ஆலோசனைக்குழு

106ஆவது நிலையியற்கட்டளை மூலம் தடைபெறாமல், ஒவ்வொரு குழுவும் 109ஆவது நிலையியற் கட்டளையின் பிரகாரம் தனக்கு ஆற்றப்படுத்தப்பட்ட விடயம் தொடர்பில் ஆராய்ந்து அறிக்கை சமர்ப்பிப்பதற்காக, ஐந்து (05) பேருக்கு குறையாததும் இருபத்தைந்து (25) பேருக்கு மேற்படாததுமான உறுப்பினர்களைக் கொண்டிருக்குமாக.

ஒவ்வொரு ஆலோசனைக் குழுவினதும் கூட்ட நடப்பெண் மூன்று (03) உறுப்பினர்களாக இருத்தல் வேண்டும்.

3.

கௌரவ மனுஷ நாளாயக்கார,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“மொஹான் லால் கிரேரு மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

பொருளாதார அபிவிருத்தி அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை,— 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3ஆம் பிரிவின் (4) ஆம் உட்பிரிவின் கீழ் பொருளாதார அபிவிருத்தி அமைச்சரால் ஆக்கப்பட்டு, 2012 திசம்பர் மாதம் 19 ஆம் திகதிய 1789/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.02.07 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 2.

கைத்தொழில், வாணிப அமைச்சர்,— பொது ஒப்பந்தங்கள் சட்டத்தின் கீழ் ஒழுங்குவிதிகள்,— சனாதிபதியினால் வழங்கப்பட்ட 2012 பெப்புவரி 29 ஆம் திகதிய 1747/10 ஆம் இலக்க அதிவிசேட வர்த்தமானப் பத்திரிகை மூலம் திருத்தப்பட்ட 2010 நவம்பர் 22 ஆம் திகதிய 1681/3 ஆம் இலக்க அதிவிசேட வர்த்தமானப் பத்திரிகை மற்றும் அரசியலமைப்பின் 44(2) உறுப்புரையுடன் சேர்த்து வாசிக்கப்படும் 1987 ஆம் ஆண்டின் 3 ஆம் இலக்க, பொது ஒப்பந்தங்கள் சட்டத்தின் 36 ஆம் பிரிவின் கீழ் வழங்கப்பட்ட 1988 ஆம் ஆண்டு யூன் மாதம் 02 ஆம் திகதிய 508/07 ஆம் இலக்க அதிவிசேட வர்த்தமானப் பத்திரிகை திருத்தப்பட்டு கைத்தொழில், வாணிப அமைச்சரால் ஆக்கப்பட்டு 2012 ஒகத்து மாதம் 30 ஆம் திகதிய 1773/36 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.01.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புவரையின் கீழ் அங்கீகரிக்கப்படுதல் வேண்டுமென இப்பராமுன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புகளின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153 (2) உறுப்புகளின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 6.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செப்டெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரசு ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

11.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

12.

போதிராஜாராம கல்வி மற்றும் கலாசார மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.